



[www.oljan.fo](http://www.oljan.fo)

Jan Müller

08 - 10 - 2011

## Norska stjórnin fremur oljumening í norðurøkjunum

Fíggjarlógarbudgettið leggur upp fyri nýggjum og øktum virkseminum í norðurøkjunum, og kann hetta varðveita olju- og gassvinunna sum ta mest týðandi vinnugreinina í Noregi í mong ár í framtíðini, sigur stjórnin í felagnum hjá oljufeløgnum, sum arbeiða í Noregi. Barentshavið í fíggjarlógaruppskotinum fyri 2012 skjýtur norska stjórnin upp at brúka 84 mill. kr. Uppá seismikk og aðrar kanningar í Nordlandøkinum, í norðureystara partinum av Norskahavinum umframt at gera sær tulkingar av kanningum, sum eru gjørdar við Jan Mayen og í syðra og eystara partinum av Barentshavninum. Haraftrat verður skotið upp at brúka 180 mill. kr. til seismiskar kanningar við Jan Mayen og tætt upp at russiska markinum í Barentshavninum. Fegnast Vit eru nøgd við, at stjórnin nú fylgir upp kanningunum, sum longu eru gjørdar í norðurøkinum og harvið livir upp til útsøgnirnar í stóru almennu oljufrágreiðingini, sum kom út seinasta summer. Innsavningin av nýggjum seismikki er eisini av stórum týdningi fyri at skilja betur tilfeingisgrundarlagið í hesum økjunum og fer at hava týdning fyri betur at skilja móguligar avleiðingar ein oljuleiting kann hava fyri havumhvørvið, sigur Gro Brækken, sum er stjóri í OLF, Olieindustriens Landsforening (sum er systurfelagið hjá FOÍB í Føroyum, red). Norska stjórnin skjýtur eisini upp at økja um íløgurnar til oljugransking. Haraftrat fer stjórnin at taka upp framtíðar móguleikarnar hjá tveimum nýggjum granskingardepilum einum knýttur at oljuvirksemi í arktiskum øki og hin til gransking í sambandi við at fáa meira burtur úr verandi oljukeldum. Forkvinna í OLF er annars ikki nøgd við upphæddina stjórnin setur av til oljugranskingina, men fegnast tó um, at stjórnin enn hevur fokus á hesa gransking. Inntøkustreymurin frá oljuvirkseminum í 2011 er á fíggjarlógaruppskotinum fyri 2012 mettur til 341 milliardir krónur. Av hesum eru skattir og avgjöld 210 milliardir. Beinleiðis

almenna fíggarliga virksemi í oljuvinnuni (SDØE) luttekur við 118 milliardum og útbýtið frá Statoil er uppá 13 milliardir krónur. Hetta vísir, at olju- og gassvinnan er mest týðandi vinnan í Noregi, og at vit í hesi vinnu luttaka við munandi virðum til samfelagið. Tað er av týdningi, at stjórnin nú fylgir upp rúgvusmiklu oljufrágreiðingini, sum varð løgd fyri tingið, soleiðis at henda vinnan kann halda fram við at geva sítt týðandi íkast til samfelagið fleiri ættarlið fram, sigur Brækken við heimasíðuna hjá OLF.